

उत्तर प्रदेश में स्त्री शिक्षा का अनुशीलन

रमेश चन्द

जनसंख्या की दृष्टि से उत्तर प्रदेश भारत का सबसे बड़ा राज्य है, किन्तु साक्षरता की दृष्टि से इसकी गणना भारत के पिछड़े राज्यों में की जाती है। सन् 2001 की जनगणना के अनुसार उत्तर प्रदेश की कुल जनसंख्या में 56.36 प्रतिशत लोग ही साक्षर हैं, जिसमें पुरुषों की साक्षरता दर 68.8 प्रतिशत और महिलाओं की साक्षरता दर 42.2 प्रतिशत रही। इसी तरह वर्ष 2011 की जनगणना में उत्तर प्रदेश में साक्षरता दर 69.72 प्रतिशत है, जिसमें पुरुष पुरुषों की साक्षरता दर 79.24 प्रतिशत है और महिला साक्षरता दर 59.26 प्रतिशत है। उत्तर प्रदेश में कुल साक्षरता दर राष्ट्रीय औसत से 4.32 प्रतिशत कम है। एक दशक 2001 से 2011 के दौरान राज्य की साक्षरता दर में 13.36 प्रतिशत की वृद्धि हुई।